

میں ان کا ذہن صاف نہیں رہ سکا یہ اسی امر کا نتیجہ تھا کہ وہ آل عراق کے استیصال کو محض غریزے کے نامہ اعمال میں درج کرتے ہیں حالانکہ دوسری جگہ انہوں نے اعتراف کیا ہے کہ یہ بامعنی کی جملہ آوی کا نتیجہ تھا۔

خوارزم کے مغربی حصہ کا نام جو جانیہ تھا اس کے مشرقی حصہ میں جس کا صدر مقام شہر کاش تھا خوارزم کا قدیم شاہی خاندان رہا کرتا تھا۔ اسی مقام کو البیرونی نے ”آل عراق“ کے نام سے اپنی تحریروں میں ذکر کیا ہے اور ابو نصر بن عراق (یا ابو نصر منصور بن علی بن عراق) آخری خوارزم شاہی فرمانروا ابو عبد اللہ خوارزم شاہ واقعتاً اس کا بھتیجا تھا۔

فاضل قزوینی کو ”خوارزم شاہ“ کے لقب سے شدید طور پر التباس ہوا ہے، کیونکہ خوارزم کے مغربی حصہ پر مونی خاندان حکومت کرتا تھا اور مشرقی حصہ (کاش) پر خوارزم کے قدیم شاہی خاندان حکمران تھے جن کا لقب ”خوارزم شاہ“ تھا، عربوں کی فتح یا بانی کے بعد اس خاندان سے حکومت نکل چکی تھی اور صرف ان کا خاندانی لقب برقرار رہ گیا تھا، مگر مامون بن محمد نے ۳۳۳ھ میں اس لقب کو بھی چھین کر خود اختیار کر لیا تھا، بایں وجہ نظامی عروسی سمرقند نے ابو نصر بن عراق کو اپنے مقالہ میں ”برادر زادہ خوارزم شاہ“ تحریر کیا تھا۔ لیکن یہ امر انتہائی باعث حیرت ہے کہ قزوینی جیسا فاضل بھی اس تعلیقات کو مرتب کرتے وقت ایک شدید تسامح میں مبتلا ہو گیا اور ان کا یحییٰ خانی کو نظر انداز کر کے استبعاد کا شکار ہو گیا۔

۱۔ ملاحظہ ہو قزوینی، تعلیقات، پہلا مقالہ صفحہ ۴۲۔ (آخری ایشیا ابو عبد اللہ محمد بن احمد بن محمد بن عراق بودہ است کہ ابوریحان از وہ ”شہید“ تعمیر می نماید و گویا ایشاں نیز مانند بسیارے ساز و کار دیوتات قدیمہ دیگر از سطوت شمیر سلطان قہار محمد غزنوی منقرض و متلاشی گردیدند)

۲۔ ایضاً صفحہ ۴۱-۴۱۲ مامون بن محمد خوارزم شاہ ابتداء والی جرجان (گرگانج) بود و در ۳۳۳ھ ابو عبد اللہ خوارزم شاہ صاحب کاش را گرفتہ بکشت و ممالک او بہ تصرف دے درآمد

میں الزام ان کو دیتا تھا قصور اپنا نکل آیا

(حب) ہر چند کہ شیخ بوعلی سینا قابوس سے ملاقات نہیں کر سکا مگر اتنا مسلم ہے کہ وہ جرجان ضرور پہنچا جیسا کہ وہ خود اپنی خود نوشت مداولات حیات میں کہتا ہے جس کی تفصیل سابق میں مذکور ہوئی اور یہاں (جرجان میں) اس کے قابوس کے پس ماندگان سے گہرے روابط و مراسم بھی قائم ہوئے یہاں تک کہ اس خاندان کی ایک موقر خاتون زریں گیس کے نام اس نے علم الہیت میں ایک رسالہ لکھ کر معنون کیا اور یہ اتنا اہم رسالہ تھا کہ البیرونی بھی حریفانہ چٹمک کے باوجود قانون مسعودی میں اس کا حوالہ دینے پر مجبور ہوا۔ جس کی تفصیل اوپر مذکور ہو چکی ہے، لہذا اس بات میں کوئی استبعاد نہ ہونا چاہیے کہ اس نے قابوس متونی کے خواہر زادے کا علاج کیا جو مرض عشق میں مبتلا تھا۔ اس لئے قزوینی کو نظامی عروسی کے اس تسامح کے باوجود لکھنا پڑا۔

”ہر چند صدق و صحت اس حکایت بہ تحقیق نہ پیوستہ و لے شیخ ابوعلیٰ

در کتاب قانون در فصل عشق اشارتے بدیں نوع علاج فرمودہ گوید۔“

قانون کی عبارت سابق میں مذکور ہو چکی ہے اگر دونوں عبارتوں کو ملا یا جائے تو صاف

ظاہر ہو گا کہ قانون میں اپنا تجربہ نقل کرتے وقت شیخ کے ذہن میں ہی جرجان والا واقعہ تھا۔ قانون

میں شیخ کہتا ہے کہ مریض عشق کا اس بات کے سوائے اور کوئی علاج نہیں ہے کہ اس کی اپنی

معشوقہ کے ساتھ ترویج کر دی جائے، بشرطیکہ یہ پیوند زنا شوقی مذہب و شریعت کے منافی

نہ ہو۔ نظامی عروسی ہی یہی لکھتا ہے کہ شیخ مخاطب نے شیخ کو یہی جواب دیا،

”عاشق و معشوق ہر دو خواہر زادگان من اندر خالہ زادگان یکدیگر معشوقہ

بکن تا عقد ایشان بکنیم۔“

لے قزوینی، صفحہ ۲۲ مرتبہ ڈاکٹر معین۔

لے لاحظہ ہو قزوینی صفحہ ۱۲ مرتبہ ڈاکٹر معین

میرزاں دہلی

۳۲۷

شیخ قانون میں یہ بھی کہتا ہے کہ اس علاج سے عاشق کی صحت بھی واپس آتے ہیں نے دیکھی ہے۔ حالانکہ وہ مختلف امراض صعب میں گرفتار ہو کر موت کے نزدیک پہنچ گیا تھا اندر ہی نظامی عروسی سمرقندی نے لکھا ہے۔

”اں جوان پادشاہ زادہ خوب صورت از چہاں رنجے کہ بہ مرگ نزدیک بود برستے“

سوال یہ ہے کہ شیخ پھر صاف صاف کیوں نہیں کہتا کہ یہ علاج میں نے جرجان میں کیا تھا اور مرہض قابوس کا بھانجہ تھا۔ اس کے لئے ہمیں شیخ کی عادت کا مطالعہ کرنا پڑے گا، اس کی یہ عادت ہے کہ وہ کسی واقعہ کی تفصیل کھل کر نہیں بیان کرتا۔

اس کا استاد اس کی تعلیم دھوری چھوڑ کر جرجانیہ چلا گیا لیکن شیخ یہ نہیں بتاتا کہ وہ کیوں گیا؟ وہ خود بخارا سے جرجانیہ بھاگا، یہاں بھی نہیں بتاتا کہ کیوں بھاگا؟ آخر میں وہ جرجانیہ سے فرار ہونے پر مجبور ہوا لیکن یہاں بھی نہیں بتاتا کہ اس کو ایسا کیوں کرنا پڑا؟ اسی طرح وہ امرار و ملوک کا علاج کرتا ہے مگر یہ نہیں بتاتا کہ اس مرہض کا نام کیا تھا؟ اس نے رے میں مجدالدولہ دہلی کے مایخولیا کا علاج کیا تھا اور اس کے لئے تقویت قلب کا ایک نسخہ تجویز کیا تھا جسے ”وہ الادویہ“^{۱۲} میں بیان کرتا ہے مگر وہ مجدالدولہ کے نام کی صراحت نہیں کرتا صرف اتنا کہتا ہے ”میں نے بعض امراء کا (جو بادشاہوں کے قائم مقام تھے) سخت قسم کے مایخولیا کا جو مانیا (جنون) کی طرف مائل تھا علاج کیا“ ظاہر ہے اس کا اشارہ مجدالدولہ کی طرف ہے، چنانچہ اس کا شاگرد ابو عبید جوزجانی اس کے سونخ حیات میں لکھتا ہے

(رحمۃ منقل) الی السرق و اتصل بخمہ پھر وہ شہر رے میں گیا اور سیدہ (مجدالدولہ کی کن)

لہ ملاحظہ ہو قزوینی: صفحہ ۱۳۲

۱۲ ملاحظہ ہو۔ ترجمہ الادویۃ القلبیہ۔ مترجمہ حضرت الاستاذ شفاء الملک حکیم محمد اللطیف صاحب فلسفی مرحوم سابق پرنسپل علیکالج مسلم یونیورسٹی علی گڑھ صفحہ ۱۱۶، مطبوعہ ایران سوسائٹی کلکتہ۔

السیدۃ دابنہا محمد الدولہ وعرفہ اور محمد الدولہ کی خدمت میں پہنچا جہاں اس کے
 بسبب بکتاب وصلت معہ تنصن پاس جو تعارفی خطوط تھان سے لوگوں نے
 تعریف قدر کاں وکان محمد الدولہ اسے پہچانا اور اس وقت محمد الدولہ پر سودا دیت
 اذخاٹ خلیۃ السوداع واشتغل کاشد ید غلبہ تھا، لہذا اس کے علاج میں مشغول
 ہوا۔

اسی طرح شیخ کی جو بھی مصلحت رہی ہو وہ قانون میں یہ نہیں بتانا کہ جس کے عشق
 کا اس نے علاج کیا تھا وہ کون تھا اور کہاں رہتا تھا۔ لیکن تاریخی قرائن سے یہ بات قضا
 واضح ہوتی ہے کہ وہ قابوس بن دسگیر کے خاندان ہی کا کوئی فرد تھا۔

رہی خود قابوس سے شیخ کی ملاقات تو یقیناً یہاں نظامی عروسی سے تسلیع ہوا ہے اور
 اس نے بیٹے منوچہر فلک المعالی کے بجائے اس کے متوفی باپ کا نام لکھ دیا ہے۔ لیکن اس قسم
 کے تسامحات بڑے بڑے مستند مورخین سے ہوئے ہیں جس کی تفصیل موجب تطویل ہوگی۔ مگر
 ان تسامحات کی وجہ سے ان مورخوں کی عظمت پر کوئی حرج نہیں آیا۔ لہذا اس معمولی تسامح
 کی وجہ سے پوری حکایت ہی کو بے اصل قرار دینا بری زیادتی ہوگی، بالخصوص جب کہ اس
 تسامح کو چھوڑ کر چار مقالہ کی زیر بحث حکایت کی بقیہ تفصیلات شیخ کی خود نوشت سوانح
 عمری کے بعینہ مطابق ہیں۔

صورت حال یہ ہے کہ سلطان محمود کی جورج ارضی کو عرصہ دراز تک فخر الدولہ دیلی در قابوس بن
 دسگیر کے رہے۔ مگر عرصہ میں ان دونوں کے انتقال کے بعد اس کے حوصلے بڑھ گئے کیوں کہ ان کے نشان
 اپنے ماپوں کی طرح قابل تھے نتیجہ یہ ہوا کہ قابوس کے بیٹے منوچہر فلک المعالی نے جلد ہی محمود کی بالادستی کو تسلیم
 کر لیا، فخر الدولہ کے بیٹے اور بیڑ میں کچھ عرصہ بعد تہی بڑھ گئی جس سے طاقت کم ہونے لگی پھر بھی جب تک
 محمد الدولہ کی ماں سیدہ زندہ ہی محمود کو رہے پر حملہ کی جرأت نہیں ہوتی اس کے مرنے کے بعد اس نے
 ۱۱۷۷ھ میں رے کو فتح کر لیا۔

(باقی آئندہ)

لے حیون الانبار۔ ابن الصبیح جلد ثانی صفحہ طبع مصر
 ۴۰

گیت کی زبان

از ڈاکٹر عنوان چشتی - لکچرار اردو ادبیات - جامعہ ملیہ اسلامیہ - نئی دہلی ۲۵

یوں تو ہر قسم کی اعلیٰ شاعری کی زبان شعری تجربہ کے بطن سے نمودار ہوتی ہے لیکن غنائی شاعری کی زبان خاص طور پر شعری تجربہ کا لازمی حصہ ہوتی ہے۔ اس لئے گیتوں کی زبان میں دو قسم کی خصوصیات ہوتی ہیں۔ ایک وہ جو تمام غنائی شاعری میں قدر مشترک کی حیثیت رکھتی ہیں۔ دوسری وہ جو محض گیتوں کی اپنی انفرادی خصوصیات ہیں۔ پہلی خصوصیات کو گیت کی روایتی اور دوسری کو انفرادی کہا جاسکتا ہے۔ اگرچہ گیتوں کی زبان کی روایتی اور انفرادی خصوصیات کو ایک دوسرے سے الگ الگ کرنا مشکل ہے پھر بھی کسی حد تک ان کی شناخت کی جاسکتی ہے۔

غنائی شاعری میں خارجیت پر داخلیت کو۔ روایت پر انفرادیت کو۔ تخیل پر جذبہ کو۔ کائنات پر ذات کو۔ ”کل اظہار بیت“ پر خود اظہار بیت کو اور مصنوعی آہنگ پر فطری ترنم کو فوقیت حاصل ہے۔ اسی رجحان کا اثر غنائی شاعری کی تمام ہیئتوں اور انداز کی زبان پر بھی ہوتا ہے۔ چونکہ گیت غنائی شاعری کی ایک مخصوص ہیئت ہے اس لئے گیتوں میں ایسی زبان ہوتی ہے جو خارجی واقعات سے زیادہ داخلی کوائف کی ترجمانی ہوتی ہے جو تخیل کی گنگناہوں سے زیادہ جذبہ کی صداقت کی مظہر ہوتی ہے جو بالواسطہ ترسیل خیال سے زیادہ براہ راست جذبہ کی شدت کی عکاس ہوتی ہے اس میں جگہ بیتی

سے زیادہ آپ بیتی بیان کرنے کی صلاحیت ہوتی ہے۔ مسائل زندگی سے زیادہ زندگی کے درد و داغ اور کرب و کیفیت کی ترجمانی کی اہلیت ہوتی ہے۔ غرض اس میں ترسیلی اور تخلیقی زبان کی جملہ خصوصیات ہوتی ہیں۔ اس لئے مختصر کہا جاسکتا ہے کہ گیتوں کی زبان غنائی شاعری کے عناصر کے تابع ہوتی ہے۔ غنائی شاعری کی انہیں خصوصیات کو میں نے روایتی خصوصیات کہا ہے۔ گیتوں کی زبان کی انفرادی خصوصیات کو اُجاگر کرنے کے لئے غنائی شاعری کے عناصر کے علاوہ بعض دوسرے اہم اور ناگزیر عوامل و عناصر پر توجہ کرنی ہوگی۔ جن میں لوک گیتوں کی روایت اور نسوانی اظہار کی خصوصیات قابل ذکر ہیں۔ انہیں سے گیتوں کی زبان میں وہ خصوصیات پیدا ہوتی ہیں جنہیں میں نے گیتوں کی زبان کے انفرادی خصوصیات کہا ہے۔ اُردو گیتوں کی تخلیق کے بہت سے محرکات ہیں۔ ان میں بنگالی غنائی شاعری خصوصاً ٹیگور کی شاعری۔ رومانی تحریک۔ ہندی اصناف و اسالیب کی طرف مراجعت کا رجحان کسی حد تک خارجی محرکات ہیں اور جذبہ کا براہ راست اور بے تکلف اظہار کی خواہش داخلی محرک ہے۔ لیکن سب سے زیادہ طاقتور اور بنیادی محرک لوک گیتوں کی روایت ہے جن سے متاثر ہو کر ہر زبان میں ادبی گیتوں کی تخلیق ہوتی ہے۔ لوک گیت محرک بھی ہے اور نمونہ بھی۔ لیکن اردو شاعری کو لوک گیتوں سے تحریک تو ملی مگر وہ انہیں اپنے لئے نمونہ نہ بنا سکے۔ دیر بحث مناسب موقع پر اگلی سطور میں آئے گی۔ دنیا میں سب سے پہلا غنائی اظہار لوک گیت کی صورت میں ہوا ہوگا۔ ہندوستان میں بھی لوک گیتوں کی روایت بہت پرانی ہے یہ انسانی ذہن کی پہلی شعری اوج اور جذبہ کا اولین لسانیاتی اظہار ہے۔ لوک گیتوں کی روایت سے بنگال کی ”لر بکل شاعری“ ہندی ”پر گیت مکتک“ اور ”ساہتک گیت“ سے لے کر جدید ترین فلمی گیتوں تک ہر قسم کی غنائی شاعری متاثر ہے۔ اب تو لوک گیتوں کا اثر اتنا بڑھ رہا ہے کہ بعض فلمی گیتوں کی دھنیں لوک گیتوں کی دھنوں پر بن رہی ہیں۔

لوک گیت بول چال کی زبان میں ہوتے ہیں۔ اس زبان کا دامن بہت وسیع ہے۔

اس میں بازار - دفتر - جلسے، جلوسوں، گلیوں - کا بازار اور بازار دنیا کی زبان کی تمام شکلیں شامل ہیں۔ اس کی زیادہ ٹھیکہ صورت دیہات میں بولی جاتی ہے۔ لوگ گیتوں میں بولی چال کی زبان کی یہی دیہی ٹھیکہ صورت ہوتی ہے۔ اس کی پہلی خصوصیت یہ ہے کہ دیہات کی زبان پر جو لفظ جس طرح پڑھ جاتے ہیں اسی طرح بولے جاتے ہیں۔ انہیں اس سے شکر کہ ہمیں ہوتا کہ لفظ فصیح ہے یا غیر فصیح۔ اس کا تلفظ درست ہے یا نا درست۔ وہ جس لفظ کو اپنے مفید مطلب پاتے ہیں اسی طرح بولتے ہیں۔ زبان کا یہی ٹھیکہ روپے لوگ گیتوں میں نظر آتا ہے۔ دوسری خصوصیت یہ ہے کہ دیہی بول چال کی زبان پر مقامی آب و رنگ کا گہرا اثر ہوتا ہے جس کی وجہ سے ایک ہی خطہ کے مختلف جگہوں کے لوگ گیتوں کی زبان میں بول چال اندر لے لہجہ کے نازک امتیازات ہوتے ہیں۔ یہ امتیازات لوگ گیتوں کی زبان کے دائرہ کو وسیع کرتے ہیں۔ تیسری خصوصیت یہ ہے کہ لوگ گیتوں کی زبان پر اس علاقہ کے مخصوص پیشوں کا اثر بھی ہوتا ہے چونکہ ایک پیشہ کے لوگوں کی زبان دوسرے پیشہ کے لوگوں کی زبان سے کسی قدر مختلف ہوتی ہے اس لئے گدیوں، آہیروں، گدیوں اور دھومیوں کے لوگ گیتوں کی زبان میں لے لہجہ کے امتیازات کے علاوہ ذخیرہ الفاظ۔ الفاظ کے تلفظ اور ان کی وضعوں میں بھی فرق ہوتا ہے۔ ساجن - سونا - سجنو وغیرہ الفاظ کی تشکیل ایسے ہی اسباب و محرکات کے تحت ہوتی ہے۔ چوتھی خصوصیت یہ ہے کہ لوگ گیتوں کی زبان میں صدیاں گزر جانے کے بعد بھی اس زبان کے الفاظ کی بہت سی ابتدائی اور قدیم شکلیں موجود ہیں یا ادنیٰ تغیرات کے بعد ابھی تک باقی ہیں۔ یہ خصوصیت ان علاقوں کے لوگ گیتوں میں زیادہ نظر آتی ہے جہاں نئی روشنی نہیں پہنچی یا کم پہنچی ہے۔ یہ خصوصیت مل کر زبان کو سادہ - فطری - بے تکلف اور اکہرا بنا دیتی ہیں۔ بول چال کے عمل میں ہر لفظ ترسیل کی ضرورت کی زد پر آکر ٹوٹ پھوٹ جاتا ہے یا کم از کم اپنی خاردار سطح کو سڈول بنا لیتا ہے۔ وہی مطلب و اہم کی خراب پڑھ کر اپنی نئی ہیئت تراش لیتا ہے۔ اس عمل سے

الفاظ میں اشتراک باہمی اور ایک دوسرے میں تحلیل ہونے کی صلاحیت بڑھ جاتی ہے جس کی وجہ سے لوگ گیتوں کی زبان میں گھلاوٹ - دل سوزی - مٹھاس - رنڈ دل پن اور ایک خاص قسم کی فطری محسوس پیدا ہو جاتی ہے

نسوانی اظہار کی خصوصیت میں لہجے کا لوچ اور جذبہ کا بے ساختہ اظہار شامل ہے۔ براہ راست اور بے ساختہ اظہار میں رنگارنگی سے زیادہ یک رنگی - تصنع سے زیادہ سادگی ہوتی ہے۔ صنعت نازک بات کو گھما پھرا کر کہنے سے زیادہ براہ راست کہنے میں یقین رکھتی ہے۔ زبان کی آرائش - الفاظ کی صحت اور بیان کے تکلف سے زیادہ اپنی بات کو مخاطب کے دل میں اتارنے کی کوشش کرتی ہے۔ وہ اپنی کہانی کو الفاظ کی سڑیل میں نہیں جکڑتی بلکہ اس کے دل پر جو کچھ گزری ہے اس کو اپنی زبان میں ہو ہوا داکر دیتی ہے۔ آنکھ جو کچھ دیکھتی ہے اس سے لفظوں کے توانا سینا نہیں بناتی بلکہ اس کی جزئیات بیان کر دیتی ہے۔ اس کو تخیل کے پروں پر اڑنے سے زیادہ جذبات کی لہروں پر بہنا پسند ہے۔ اس نے تخیل زبان سے زیادہ جذباتی زبان میں گفتگو کرتی ہے۔ اس کے مزاج کا صبر تحمل کا جو ہر غیض و غضب پر حاوی رہتا ہے اس لئے وہ الم انگیز لمحوں میں چچیوں پر سسکیوں کو تینج دیتی ہے۔ اس کے مزاج کی یہی خصوصیات اس کی زبان میں نظر آتی ہیں۔ وہ پرتشو تکلم سے زیادہ لطافت - نزاکت - سادگی سرگوشیوں میں بات کرنا پسند کرتی ہے۔ سرگوشیوں کے لہجے میں الفاظ کے طمطراق سے زیادہ لطافت - نزاکت سادگی اور محسوس کی ضرورت ہوتی ہے گیتوں کی زبان میں نسوانی اظہار کی بے ساختگی کی یہی خصوصیات ہونی چاہئیں۔

نسوانی اظہار کی دوسری خصوصیت لہجے کا لوچ ہے۔ اس میں کرختگی پر خوش آہنگی کو - تلخی پر شیری کو - سختی پر نرمی کو اور کھردرے پن پر رنڈ پن کو فضیلت ہوتی ہے۔ نسوانی اظہار میں لوچ ہی نہیں سر ملا پن بھی ہوتا ہے۔ گیتوں میں یہی سر ملا پن موسیقیت کے عنصر

کے نام سے موسوم ہے۔ موسیقیت کے دو قسم کے عناصر ہوتے ہیں۔ داخلی اور خارجی ہوتا ہے۔ داخلی عناصر میں جذبہ کا آہنگ۔ لحن کی موسیقی۔ لہجہ کا لہجہ اور ایک ایسی شے جو لہجہ کا قاعدہ اور وزن و بحر کی تابع نہیں ہوتی لیکن ان سے زیادہ موثر ہوتی ہے۔ خارجی عنصر میں موسیقی کے راگ راگنیوں کی دھنیں۔ دؤت۔ رطبت اور مدھیہ لے۔ میلٹ آوازوں کی نغمگی اور بحر و قافی کا آہنگ شامل ہے۔ لوگ گیتوں کو خارجی عناصر سے زیادہ سروکار نہیں ہوتا ان کا انحصار داخلی عناصر پر ہوتا ہے۔ داخلی عناصر سنوانی ظہار کی وہ خصوصیت ہے جس کو لہجہ کا لہجہ اور گلے کے سروں سے تعبیر کیا جاسکتا ہے۔ گیتوں نے موسیقیت کی خارجی اور داخلی دونوں قسم کے عناصر سے فیض اُٹھایا ہے۔ اس لئے گیتوں کی زبان میں حروف کی نغمگی۔ جملوں اور مصرعوں کی موسیقیت داخلی آہنگ کے سانچے میں دھل جاتی ہے۔ گیتوں کی زبان میں آواز کی اشاریت اور لہجہ کے زیر و بم بنیادی خیال کی ترسیل اور جذبہ کی تجسیم کرتے ہیں اس لئے گیتوں کی زبان میں نرمی۔ گھلاوٹ۔ رسیلا پن۔ عنائی۔ تانگی اور شادابی ہوتی ہے اور ان سے ترنم کی کرنیں بھڑکتی ہیں اور گیتوں کی زبان رس رنگ اور نغمہ کا آبشار ہو جاتی ہے۔

لوگ گیتوں کے موضوعات زندگی کی طرح وسیع ہیں۔ مگر یہ موضوعات عورت کے نقطہ نظر یا کم از کم سنوانی تناظر (PERSPECTIVE) میں پیش کئے جاتے ہیں۔ لہذا لوگ گیتوں کے موضوعات پر بھی سنوانیت کی ہر ہوتی ہے۔ اس لئے ہر دے سے محدود ہر موضوع گیتوں کے سانچے میں حل گیا ہے۔ بچے کی پیدائش کے گیت۔ شادی بیاہ کے گیت۔ جنیو کے گیت۔ فتنہ کے گیت۔ چلی کے گیت۔ چرخے کے گیت۔ سادنی کے گیت۔ رساؤں کے چہینے میں جھولے کے گیت۔ بھکاریوں کے گیت۔ برہا کے گیت۔ لوریاں۔ پھکرے (پوربی اخلاص میں مردوں کے گیت) دیرگاتھا اور فراتی گیت وغیرہ سینکڑوں قسم کے گیت ہوتے ہیں۔ گیتوں کے موضوعات کے کثیر اور تنوع نکلنے کی زبان کے دائرہ

کو کافی وسیع کر دیا ہے۔ یہ دائرہ اتنا وسیع ہے کہ اس میں ہر جذبہ اور ہر رنگ کے لئے موزوں ترین لفظ موجود ہے چوں کہ گیتوں کے موضوعات صنف نازک کی زندگی کے گرد گھومتے ہیں اس لئے ان میں صنف نازک کے جذبات اور اس کی مخصوص زبان کی بیشتر خصوصیات ہوتی ہیں۔ جب ہم اس پس منظر میں اردو گیتوں کی زبان کا مطالعہ کرتے ہیں تو ان کے کثیر حصہ میں گیتوں کی زبان کی بیشتر خصوصیات کا فقدان نظر آتا ہے۔ اس کی وجہ وہ ہیں۔ ایک فارسیست کار حجان اور دوسرا اردو سے غیر محسالی عناصر کو پاک کرنے کا رجحان۔ یہ دونوں رجحان ایک دوسرے کا لازمی نتیجہ ہیں۔ فارسیست کے رجحان نے ہندی الفاظ اسالیب اور روایات پر فارسی الفاظ اسالیب اور اصناف کو ترجیح دی اردو سے غیر محسالی عناصر کو پاک کرنے کے رجحان نے شاعری سے ہندوستانی کے بعض مفید عناصر کو نکال دیا۔ انہیں دونوں رجحانوں کی زد میں لوگ گیتوں کا عظیم سرمایہ بھی آگیا۔ اور اردو شاعروں نے اس کی طرف سے آنکھ بند کر لی۔ اس میں شک نہیں کہ لوگ گیتوں کا بیشتر سرمایہ منظر عام پر نہیں آیا لیکن جتنا آچکا ہے اس سے استفادہ نہیں کیا گیا۔ اردو شاعر لوگ گیتوں کے کار آزمودہ رچے بسے اور موسیقیت میں ڈوبے ہوئے لفظوں سے محروم رہے جن سے گیتوں کی عظیم روایت وابستہ ہے۔ اردو شاعر بول چال کی زبان پر شاعری کی روایتی زبان کو ترجیح دے کر ترسیلی خصوصیات سے دست بردار ہو گئے۔ زبان کی ترسیلی خصوصیات تخلیقی خصوصیات میں تحلیل ہو کر گیتوں میں وہ حسن پیدا کرتی ہیں جس کو سحر حلال کہا جاسکتا ہے۔ جن شاعروں نے شعری زبان سے انحراف کر کے زبان کی سادگی کی طرف توجہ کی ہے وہ بھی فصیح۔ صحیح۔ سادہ شیریں نیز نرم الفاظ کے روایتی انتخاب کا شکار ہو گئے ہیں۔ ایسے الفاظ شعری زبان کے نسبتاً ہلکے اور نرم عناصر پر مشتمل ہیں۔ ان میں بول چال کی زبان کی خصوصیات بہت کم ہیں۔ بول چال کی زبان کے ساتھ ایک ستم یہ بھی ہوا کہ اس کو سوتیلی زبان قرار دے کر اور اس سے اچھوت کی طرح ہٹا دیا گیا اس کا لازمی نتیجہ یہ نکلا کہ اردو گیتوں میں وہ بات پیدا نہ ہو سکی جو بول چال کی زبان میں گیت سمجھنے سے پیدا ہوتی ہے۔

آنجل جو ڈھلکتا ہے آنجل کو ڈھلکنے دو
 بے شور سلاسل جب گلشن میں بہا رہے
 برسوں کا شناسا جب ملتے ہوئے کترائے
 ہر شیشہ دل چھین سے جب توڑ دیا جاتے
 تب دل سے دھواں بن کر آہوں کو نکلنے دو
 (ذہیر رضوی)

رات دن سلسلہ عمر رواں کی کڑیاں
 کل جہاں روح جھلس جاتی تھی
 اپنے سائے سے بھی آپج آتی تھی
 آج اس دشتِ پساؤں کی لگی بلی جھڑپاں
 ہر طرف سلسلہ عمر رواں کی... کڑیاں (احمد ندیم قاسمی)
 ان دونوں ٹکڑوں میں شورِ سلاسل - شناسا - شیشہ دل - سلسلہ عمر رواں - روح
 اور دشت وغیرہ الفاظ گیت کی زبان کے عناصر نہیں ہیں۔ اس لئے ان میں زبان کی حد تک
 گیت پن سے زیادہ نظمیت کا رنگ پیدا ہو گیا ہے۔

اردو شاعری اپنے ابتدائی دور میں ہندی اور فارسی روایات کا گہوارہ تھی۔ لیکن جوں
 جوں وقت گزرتا گیا یہ بعض اثرات اور رجحانات کے تحت ہندی سے دور اور فارسی سے قریب
 ہوتی گئی۔ اس دورِ قبل میں اردو شاعری کو فارسییت کے بعض مثبت عناصر حاصل ہو گئے
 مگر منہ نہ تانیت کے بعض زندہ عناصر سے محروم ہو گئی۔ یہ زندہ عناصر دو قسم کے ہیں۔ ہندی
 الفاظ و اصناف اور ہندی شاعری کی بعض روایات مثلاً عورت کی طرف سے ظہارِ عشق
 ادب اور ماسکی روایات وغیرہ۔ یہ ٹھیک ہے کہ اردو شاعری میں یہ دونوں چیزیں موجود ہیں مگر
 اتنی کم کہ انہیں اردو شاعری کی واضح خصوصیات یا نمایاں رجحان قرار نہیں دیا جاسکتا۔ اگرچہ

اردو اور ہندی دونوں کھڑی بولی کی ترقی یافتہ شکلیں ہیں۔ گردونوں میں کھڑی بولی کی بنیادی خصوصیات کے تناسب میں فرق ہے۔ یہ خصوصیت اردو میں زیادہ اور ہندی میں کم ہیں۔ کھڑی بولی کی بنیادی خصوصیات میں نو کیلے۔ منفرد صوت۔ بلند بانگ الفاظ اور نیچا گونج کھڑا لبہ لہجہ شامل ہے۔ اردو نے ان خصوصیات میں فارسی شعر و زبان کی تعمیل اور دل کشی کا اضافہ کیا مگر اردو میں کھڑی بولی کی بنیادی خصوصیات اور مردانہ پن بڑی حد تک باقی رہا۔ ہندی نے کھڑی بولی کی بنیادی خصوصیات میں منسکرت کی تعمیل اور دیسی بولیوں مثلاً اودھی۔ برج۔ قنوجی۔ بندیلی وغیرہ کے غنائی عناصر اور الفاظ کو سمولیا اور اُس کے لب و لہجہ کے تیکھ پن اور تیزی (SHARPNESS) کو بڑی حد تک کند کر دیا۔ جس سے اس میں انسانی اظہار کی خصوصیت پیدا ہو گئی۔ اردو نے ہندی الفاظ اور اسالیب سے کنارہ کشی کر کے صرف ہندی بلکہ اس کے توسل سے ملنے والے دوسری بولیوں کے ایسے ذخیرہ الفاظ اور دیگر مثبت عناصر سے ہاتھ دھو لیا جو کامیاب گیتوں کی تخلیق کی ضمانت بن سکتے تھے۔ مجھے اپنی اس رائے کے اظہار میں کوئی بچکاہٹ نہیں کہ اردو سے زیادہ ہندی میں اور ہندی سے زیادہ اودھی میں گیتوں کی زبان بننے کی صلاحیت ہے۔ ہندی شاعری کی دوسری روایت یعنی عورت کی طرف سے اظہار عشق اور بارہ ماہ سے ذخیرہ سے اجتناب کی وجہ سے اردو میں گیتوں کی روایت کے فروغ کو نقصان پہنچا۔ گیت نسوانیت کا شعری اظہار ہے جس میں عورتوں کے جذبات بالخصوص عشقیہ جذبات کی فراوانی ہوتی ہے۔ اس ہیئت کو عورت کی طرف سے اظہار محبت کی روایت سے جو فروغ مل سکتا تھا وہ اس کے قتل سے نہیں مل سکا۔ یہی حال بارہ ماہ کا ہے۔ بارہ ماہ میں عورت موسموں کی کیفیات کے لحاظ سے اپنے پیری یا شوہر کو یاد کرتی ہے۔ یہ انداز بھی گیتوں کے مزاج کے عین مطابق ہے مگر اردو شاعروں نے بارہ ماسوں کی تخلیق سے اجتناب کر کے دہر انقصان اٹھایا۔ ایک یہ کہ بارہ ماہ جیسی دل کش طرز اظہار سے

برہان دہلی

۳۳۷

ہاتھ دھویا دوسرے پیکہ اس کے معنوی اثرات سے گیتوں کی روایت کو جو ترقی مل سکتی تھی وہ بھی نہیں ملی۔ اور موسم و مہجور کے باہمی ربط کے بیان سے جو حمالیائی کیفیت پیدا ہوتی ہے اس سے بھی اردو شاعری بالخصوص گیتوں کو محروم کر دیا۔

یہ ٹھیک ہے کہ مجموعی طور پر گیتوں کی زبان اپنے معیار کو نہیں چھو سکی اور اس میں وہ تخلیقی شان اور چاؤ پیدا نہیں ہوا جو گیتوں کی زبان کا جوہر ہے لیکن اس کا مقصد یہ نہیں کہ اردو گیتوں کی زبان قطعاً مصنوعی اور غیر تخلیقی ہے یا اس میں گیت کی زبان کے زندہ عناصر ناپید ہیں۔ یہ عناصر کباب سہی مگر نایاب نہیں گیتوں کی زبان کی خصوصیات کے نقطہ نظر سے اردو گیتوں میں زبان کے تین رجحان خاص طور پر نظر آتے ہیں (۱) اردو کی محکمالی زبان کا رجحان - (۲) اردو ہندی ملی جلی زبان کا رجحان - (۳) لوک گیتوں - آدھی ہندی اور بول چال کی زبان کا استعمال - ان تینوں رجحانوں میں پہلے دو رجحان حادی ہیں - تیسرا کسی قدر کمزور و جدید ہے - دراصل یہ تینوں رجحان تاریخی تسلسل کے اعتبار سے ایک دوسرے کا لازمی اور فطری نتیجہ ہیں - اردو زبان میں فارسی اصناف و اسالیب کی تکمیل سنہ ۱۷۵۷ء تک مکمل ہو چکی تھی - اس کے رد عمل نے مغربی تہذیب و تعلیم کے اثرات مل کر اردو میں ہندی اصناف و اسالیب کا رجحان پیدا کیا - چونکہ اردو زبان میں فارسییت کا غلبہ ہو چکا تھا اور اردو سے غیر محکمالی عناصر کو پاک کرنے کی ہم بھی کامیاب ہو چکی تھی اس لئے اپنے ابتدائی دور میں گیت بھی اردو کی محکمالی زبان میں لکھے گئے - اس رجحان کی بھی دو شکلیں نظر آتی ہیں - ایک فارسی الفاظ و ترکیب کا رجحان اور دوسرا سپاٹ سادہ اور سلیس اردو الفاظ کا استعمال - یہ رجحان غلط نہیں تھا -

حفیظ جانندھری سے شروع ہو کر تا حال نظر آتا ہے -

جاگ سوزِ عشق جاگ

آمغنی شباب - جاگ خوابِ ناز سے

دل شکستہ ہے رباب - عرصہ دراز سے

مر گئے قدیم راگ

جاگ - سوزِ عشق جاگ - (حفیظ جان دھری)

اس گیت میں فارسی الفاظ و تراکیب کی کثرت ہے اور روایتی شاعرانہ زبان کی

مہر لگی ہوئی ہے۔ ”مغنی شباب“ ”خوابِ ناز“ ”دل شکستہ رباب“

”عرصہ دراز“ اور ”سوزِ عشق“ جیسی ترکیبیں اپنی جگہ پر بہت پر آمہنگ

ہیں مگر یہ زبان اور آمہنگ گیتوں کی بنیادی زبان کا آمہنگ نہیں۔ لیکن یہ زبان

موضوع - مواد اور بحر سے پوری طرح ہم آمہنگ ہے۔ اسی لئے اس میں تخلیقی

فن کی جھلک اور غنائیت کا حسن دونوں عنصر موجود ہیں۔ اور یہ گیت :

یاد کی لہروں پر تم آؤ

سوچ میں آنکھ ہے سوچ میں ہے من

من کی موج بنے جب ابھن

اس دم ان آنکھوں میں چھپ کر

تم آنسو بن کر شرماؤ

یاد کی لہروں پر تم آؤ

یاد کی لہروں پر تم آؤ

جب یہ دل حیران پڑا ہو

گم سم اور سنسان پڑا ہو

ادھروں پر منہ سی کو دھر کر

ایک چلتی تان اڑاؤ

یاد کی لہروں پر تم آؤ (ڈاکٹر مسعود حسین خان)